

نظامِ اکل و شرب میں شریعت کی رہنمائی

امام ترمذی کی جامع السنن کے کتاب الاطعمہ کے احادیث کے

روشنی میں

ماہنامہ الحق کے قارئین جو دعواتِ عبدیت حق اور صحبتے با اہل حق کے عنوان سے شیخ الحدیث حضرت مولانا عبدالحق قدس سرہ العزیز کے سادہ مگر دلنشین اور مؤثر مواعظ اور حضرت مولانا سمیع الحق مدظلہ کے سحرانگیز قلم سے اُن کے عیاری ادارتی تحریریں کے عادی ہیں کی ہمیشہ سے یہ خواہش اور اصرار رہا ہے کہ حضرت شیخ کی رحلت اور حضرت مولانا سمیع الحق کی مصروفیت کے پیش نظر اگر اُن کے قلم سے ادارتی تحریریں نہ بھی ہو سکیں تب بھی کسی نہ کسی صورت میں اُن کے مواعظ، خطاب جمعہ یا دوسری افادات کا سلسلہ الحق میں بدستور جاری رہنا چاہیے لہذا احباب کے مخلصانہ اصرار کے پیش نظر اسی شمارہ سے باقاعدگی سے حضرت مولانا سمیع الحق مدظلہ کے درسی افادات اور خطابات جمعہ کو باقاعدہ ٹیپ ریکارڈر کے ذریعہ محفوظ کرنے اور قارئین تک پہنچانے کا اہتمام سے التزام کیا جا رہا ہے۔

پیش نظر تقریر ان کے ترمذی کے کتاب الاطعمہ کا درس ہے جسے براہِ رم مولانا ذاکر حسن نعمانی کے ذریعہ کمیٹی سے من و عن نقل کر کے نذر قارئین کیا جا رہا ہے اگر ضبط و اشاعت کا یہ سلسلہ اسی طرح قائم رہا تو بعد میں اسے کتابی شکل میں شائع کیا جاسکتا ہے (مراقب ح)

البواب الاطعمہ عن رسول اللہ صلی اللہ علیہ وسلم

باب ماجاء علی ما کان یا کل النبی صلی اللہ علیہ وسلم حدثنا محمد بن بشار ثنا معاذ بن هشام ثنی ابی عن یونس عن قتادة عن انس قال ما اکل النبی صلی اللہ علیہ وسلم علی خون ولا سکر جنة ولا خبزلہ مرفق فقلت لقتادة فعلی ما کان ایا کلون قال علی هذه السفر هذا حدیث حسن غریب قال محمد بن بشار یونس هذا هو یونس

الاسکاف وقد روی عبد الوارث عن سعید بن ابی عروبۃ عن قتادۃ عن انس نحوه

البواب کھانے کے بیان میں جو خصوصاً سے مروی ہیں۔

(باب) کس چیز پر نبی صلی اللہ علیہ وآلہ وسلم کھانا کھاتے تھے، حدیث بیان کی ہم سے محمد بن بشر سے کہا ہے سنائی۔ معاذ بن ہشام نے کہا مجھے میرے باپ نے بیان کی۔ یونس سے اس نے قتادہ سے اس نے انس سے، انہوں نے فرمایا کہ نبی ﷺ نے نہ خزان (خوانجہ) پر کھانا کھایا اور نہ چھوٹے برتنوں میں اور نہ آپ کے لیے چپاتی پکائی گئی۔ پس میں نے قتادہ سے کہا پھر آپ کس چیز پر کھاتے تھے، اس نے کہا ان دسترخوانوں پر یہ حدیث غریب ہے۔ محمد بن بشر نے کہا یہ یونس، یونس الاسکاف سے اور عبد الوارث نے روایت کی ہے، سعید بن ابی عروبہ سے، اس نے قتادہ سے، اس نے انس کے مثل انس سے۔

بِسْمِ اللّٰهِ الرَّحْمٰنِ الرَّحِیْمِ

یہ امام ترمذی کی کتاب جامع السنن کی دوسری جلد ہے۔ کتاب اور اس کے مصنف کے بارے میں تفصیلی مباحث آپ نے جداول کے شروع میں سن لیے ہیں اس جلد میں دوبارہ تکرار کی ضرورت نہیں۔ ہاں ساتھ ساتھ ضروری مباحث ان شاء اللہ عرض کرتا رہوں گا۔ امام ترمذی رحمہ اللہ جلد دوم کا آغاز اطعمۃ سے فرماتے ہیں۔

کھانے پینے کے متعلق جتنی روایات رسول اللہ صلی اللہ علیہ وسلم سے مروی ہیں مثلاً اقوال۔ افعال یا تقریرات وغیرہ ان کو ابواب اطعمۃ میں جمع کیا ہے۔ جلد ثانی میں اور بھی اہم مباحث ہیں عقائد جیسی اہم بحث اسی جلد میں ہے عبادات سے متعلق گفتگو بھی ہے۔ یہاں تک کہ ابواب التفسیر جیسی اہم ابواب بھی کتاب التفسیر کی شکل میں اسی جلد میں ہیں۔

توفیقی طور پر سوال ذہن میں آتا ہے کہ اس جلد میں اتنے اہم مباحث کے ہوتے ہوئے اس کا آغاز ابواب اطعمۃ سے

البواب الاطعمۃ سے آغاز کیوں؟

کیوں فرمایا۔ اس کا جواب یہ ہے کہ اس جلد کے اندر جتنے اہم مباحث ہیں ان کا تعلق تشریعیات سے ہے۔ عبادات اور تفسیر ایسی چیزیں ہیں کہ خود عقل ان کی تشریح نہیں کر سکتی۔ لازماً شریعت ہی ان امور میں ہماری راہنمائی کرے گی۔ لیکن شریعت اتنا جامع نظام ہے کہ وہ دنیا و آخرت میں کوئی تفریق روا نہیں رکھتی تشریحی اور غیر تشریحی تمام امور کا استقصاء و احاطہ کرتی ہے۔

فطرت | کھانا پینا فطری امور میں سے ہے فطری امر وہ ہوتا ہے جس میں تعلیم و تعلم کی ضرورت نہ ہو۔

انسان پیدائشی طور پر کھانے پینے کا محتاج ہے۔ کوئی جنی یا فلسفی اس کی تعلیم کسی کو دے یا نہ دے۔ ہر حیوان کو جب اللہ پیدا کرتا ہے تو اس کی فطرت میں ڈال دیتا ہے کتیری بقا، کے لیے کھانے پینے کی ضرورت ہے۔ کس کالج اور یونیورسٹی میں کوئی حیوان اس کے بارے میں تعلیم حاصل نہیں کرتا۔ بچہ پیدا ہوتے ہی ماں کا دودھ پینا شروع کر دیتا ہے۔ اس کو کس نے سمجھایا اللہ نے اس کی فطرت ہی میں یہ بات ڈال دی۔ فطرۃ اللہی فطرۃ الناس علیہا۔ فطرت اس کو کہتے ہیں جس میں تعلیم و تعلم کی ضرورت نہیں ہوتی جیسے حدیث میں ہے عتذر من الفطرۃ۔ حضور ان فطری امور کی طرف اشارہ فرماتے ہیں۔ سر کے بالوں کا گھٹونا یا منڈانا، بنفیں صاف کرنا ناخن کا ٹنا صاف کپڑے پینا وغیرہ رسول اللہ صلی اللہ علیہ وسلم فرماتے ہیں کہ فطری امور میں داخل ہیں۔ حیوانات کو بھی گندگی لگتی ہے تو اس کو صاف کرتے ہیں۔

امام شافعیؒ سے کسی نے پوچھا کہ آپ نے اللہ تعالیٰ کیوں کر پہچانا۔ آپؒ نے فرمایا کہ میں نے ایک بند قلعہ میں ایک جاندار شبی دیکھی۔ وہ قلعہ

سونے اور چاندی کے خول کے ساتھ ہر طرف سے ایسا بند تھا کہ اس شبی کے ساتھ ٹیلی فون یا کسی اور ذریعہ سے رابطہ ہی نہیں کیا جاسکتا تھا، وہ حیوان اس قلعہ سے جو نہی نکلا تو دیگر جاندار اشیاء کی طرح حرکات و سکنات شروع کر دینے لگا۔ پوچھا کہ یہ کیا معنی ہے فرمایا کوئی معنی نہیں یہ انڈا ہے۔ اس سے بچہ (چوزا) نکلتا ہے انڈا کو ابال کر دیکھیں تو زردی اور سفیدی دونوں جدا جدا ہوں گے۔ سب سے اوپر انڈے کا سخت خول اس کے نیچے باریک سفید جھلی پھر سفیدی پھر زردی۔ کئی بند قلعوں (خولوں) کے اندر اللہ بچہ پیدا کرتا ہے۔ چوزا نکلتے ہی دانہ چکنے لگتا ہے امام شافعیؒ فرماتے ہیں کہ میں پہچان گیا کہ یہ کہیں سے تعلیم حاصل کر کے نہیں آیا بلکہ یہ کسی بھی درس گاہ کے بس کی بات نہ تھی کہ اس چوزے کو دانہ چکنے کی تعلیم دیتی۔ یہ اس کی فطرت میں داخل تھا۔ خلق کل شیء فہدی۔

قرآن مجید میں ہے اللہ جس شی کو پیدا فرماتے ہیں تو مراقب حیات (جن امور کو اختیار کر کے اس شی کو زندگی بسر کرنا آسان ہو جائے) عطا کر دیتے ہیں کہ تیری زندگی ان امور پر

موقوف ہے۔

ہر حیوان کے پیدائش کے بعد کھانے پینے کے مختلف طریقے ہیں۔ ان کی مائیں ان کا بند و بست کرتی ہیں یہ سب فطری امور ہیں جن میں تعلیم کی ضرورت نہیں ہوتی۔ تو امام ترمذی اس طرف اشارہ فرماتے ہیں کہ بیشک کھانا پینا فطری امور میں سے ہے لیکن اسلام اتنا جامع مذہب ہے کہ انسان کو کسی بھی موٹر پر بے نگاہ نہیں رکھنا چاہتا۔ فطری امور میں بھی انسان کو تعلیم دینا چاہتا ہے۔ آزاد نہیں چھوڑتا۔ فطرت نہیں چھڑواتا، فطرت اپنی جگہ

پر رہے لیکن اس میں راہنمائی کرتا ہے۔ اگر ان فطری امور میں اسلام ہماری راہنمائی نہ فرماتا تو مادہ پرست قوموں اور ہمارے مابین کسی قسم کا فرق نہ ہوتا۔

اکل و شرب کے نظام کی اہمیت | اگر معترض کہے کہ ابواب الاطعمۃ غیر اہم بحث ہے کیوں ابواب التفسیر اور عبادت سے متعلق ابواب پر مقدم کیا۔ امام ترجمہ یہ ثابت کرنا چاہتے ہیں کہ سب سے اہم بحث یہی ہے۔ تمام خرابیوں کی جڑ ہی اکل و شرب ہے اگر کھانے پینے کے اس نظام کو درست نہ کیا تو اس کے اثرات عقائد اور عبادات پر پڑیں گے۔ ان کی تباہی کا ذریعہ بنیں گے تمام مادہ پرست قومیں اسی لیے تباہ ہوئیں کہ ان کے ہاں اس اکل و شرب میں آزادی ہے کیونکہ وہ اس کو فطری معاملہ سمجھتے ہیں حالانکہ مدار تمام اعمال کا اسی کھانے پینے پر تھا لہذا ان کی فطرت مسخ ہو گئی کسی مذہب نے ان کی اس سلسلہ میں راہنمائی نہیں کی کیونکہ ہنوزم، ہنوسلزم، ہنویا کیپیٹلزم سب میں یہ مالی بحران اکل و شرب میں بے اعتدالیوں کی وجہ سے ہے۔ اقتصاداً تباہیوں کی وجہ یہی ہے۔ حلال و حرام کی تمیز نہیں۔ لیکن اسلام ہمارے تمام امور میں دخل اندازی کرتا ہے۔ کتنی خوراک کھائی جائے کن حدود کے تحت ہو کس طریقہ سے کھائی جائے۔ کما اور کیفاً شریعت اس کی تعیین کرتی ہے کونسی خوراک حلال ہے کون سی حرام، دیگر مذاہب میں حلال و حرام کا فلسفہ ہے ہی نہیں۔ لیکن قرآن و حدیث ہمیں بتاتا ہے کچھ اشیا، حلال کچھ حرام ہیں۔ بعض کروہ و بعض مشتبہات کے قبیل سے ہیں۔

فلسفہ حلال و حرام | اسلام نے انسان کو بے لگام نہیں چھوڑا کہ بکری بھی کھائے اور خنزیر بھی دودھ بھی پیئے اور شراب بھی توڑوں کی ایک قسم کی عبادت ہے مگر ان کھائے ہوئے توڑوں میں بھی کچھ حرام اور دوسرا حلال ہے۔ حرام اس لیے کہ سود کی رقم ہوگی یا چوری کی ڈاکہ وغیرہ کی بکریاں حلال ہیں ایک آدمی بکری ذبح کرتے وقت بسم اللہ اللہ اکبر کہتا ہے تو بکری حلال ہے لیکن دوسرا آدمی ذبح کرتے وقت اللہ کا نام نہیں بتیا بلکہ مات و منات یا کسی بزرگ کا نام لیتا ہے تو ما اہل بہ لعنہ اللہ میں حلال جانور داخل ہو جائے گا تو ایک بکری حلال ہوگئی دوسری حرام حالانکہ بظاہر دونوں بکریاں ایک جیسی ہیں ایک ہی گوشت ہے تو یہ راہنمائی شریعت ہی کرتی ہے کوئی فلسفہ اور عقل ان دونوں بکریوں میں تمیز اور فرق نہیں کر سکتی۔ کسی بھی لیبائری میں ان دونوں بکریوں کے گوشت کا معائنہ کیا جائے تو دونوں کا گوشت ایک ہی طرح کا ہوگا۔ لیبائری سے حلال و حرام کی رپورٹ نہیں ملے گی۔

بیرون ملک کھانوں میں حزم و احتیاط کی ضرورت | اب شلاً خنزیر کا گوشت ہے دیکھنے میں بڑا اعلیٰ معلوم ہوتا ہے۔ مرغ گئے گوشت

سے بھی اچھا اور بڑھیا لگتا ہے۔

ہم نے کوئبو میں ایک کانفرنس میں شرکت کی ایک بڑے عالم اور مفتی بھی ہمارے ساتھ تھے۔ وہاں تو پاک پلید کی نغیر نہیں ہوتی ہر قسم کے کھانے موجود ہوتے ہیں۔ پاک اور پلید کو دلائل سے آپ نہیں سمجھا سکتے لوگ آپ کو پاگل سمجھیں گے۔ ہم ہر چیز کو غور کے ساتھ دیکھتے ہیں تاکہ حرام سے بچ جائیں۔ بعض کھانوں کے ساتھ نام لکھے ہوتے ہیں اس لیے خوب چھان بین کرتے ہیں۔ تو اس عالم نے مجھ سے کہا کہ میں تو ادھر کچھ نہیں جانتا بس صرف یہ سفید قسم کا گوشت جو ہے ہی کھاتا ہوں۔ میں نے کہا کہ آپ تو اب تک خنزیر کھاتے رہے۔ وہ بے چارہ بڑا پریشان ہوا۔

چین کے بازاروں میں بھی یہ سب گندی اور حرام چیزیں بکتی ہیں۔ جس طرح ہمارے ہاں بازاروں میں مرغے بیڑ اور بکریاں وغیرہ بکتی ہیں اس طرح ان کے بازاروں میں سانپ اور اڑدھے بکتے ہیں۔ بلکہ سانپوں کی الگ مارکیٹ ہوتی ہے وہاں جا کر اپنی پسند کا اڑدھا خریدتے ہیں۔ جس طرح ہم ایک مرغی پسند کر کے خریدتے ہیں۔ سانپ کو مچھلی کی طرح صاف کر کے اس کی بوتیاں بنائی جاتی ہیں اسی لیے کہ ان کے مذہب میں حلال و حرام کو سمجھنے کا کوئی تصور اور فلسفہ نہیں نہ کوئی ایسی تشریح ہے کہ حلال و حرام متعین ہو جائے۔ اسلام کی تعلیم تو یہ ہے کہ الحلال بین والحدام بین وما بینہما مشتبہات، یحترم علیہم الخبائث انبیا و کرام اسی لیے تشریف لاتے ہیں کہ گندی اور پلید اشیا کی حرمت بیان کر دیں۔

اور یہ بھی بتا دیا کہ مقصد حیات صرف کھانا پینا نہیں
کھانے میں بے اعتدالی کے نقصانات
 یہ تو بقا و زندگی کا ایک ذریعہ ہے اس میں

اعتدال کی تلقین کرتے ہیں کہ کم کھاؤ اگر زیادہ کھایا تو صحت تباہ ہو جائے گی۔ اور نہراںوں قسم کی بیماریاں پیدا ہو جائیں گی آج تمام امراض کا علاج بڑا کٹر حضرات اولاً قلبت طعام سے کرنے ہیں کہ کم کھاؤ۔ روغن کا استعمال کم کر دو۔ گویا تقلیل طعام تمام بیماریوں کا علاج ہے۔ بلڈ پریشر ہو شوگر ہو یا دل کی بیماریاں ہوں سب خوراک کی بے اعتدالی کی وجہ سے ہیں لوگ صرف کھاتے پیتے ہیں۔ بڑی بڑی ٹونڈیں ہیں گردنیں موٹی ہو گئیں مقصد حیات صرف کھانا پینا بنا دیا۔ نئی تہذیب والوں کا یہی رویہ ہے۔

لیکن اسلام کہتا ہے کہ کھانے کے لیے
کھانے میں اعتدال تمام امراض کا علاج ہے
 حدود مقرر کرو۔ پیٹ کا ایک حصہ خالی

رکھو۔ حضور کے زمانہ میں یہود و نصاریٰ کے بڑے بڑے طبیب
 مدینہ میں آئے تاکہ مسلمانوں کا علاج معالجہ کریں ان کا خیال تھا کہ یہ کمزور اور بیمار ہوں گے۔ انہوں نے

دیکھا کہ یہ تو سب ٹھیک ٹھاک ہیں کسی قسم کی بیماری ان کو نہیں لگتی اور یہ وجہ تھی کہ یہاں لوگ کھانا کم کھاتے ہیں صحابہ کرام کم خوراک استعمال کرتے تھے۔ بعض ادوار تنگی اور سختیوں کے بھی تھے خاص کر جب جہاد کے لیے نکلے تھے۔ خشک کھجوروں اور پانی سے گزارا کرتے۔

خود حضورؐ کے گھر میں کئی کئی مہینے ہانڈی نہیں کپتے تھے۔ آگ نہیں جلتی تھی۔ الا الماء والتمہ پانی اور

کھجور سے بسر و ذات کرتے تھے۔ تو صحابہ کرام مٹھی بھر جو اور کھجور کھا کر کام زیادہ کرتے تھے تو وہ اطباء واپس چلے گئے کہ ان کو توان کے نبیؐ نے تعلیم ہی ایسی دی ہے کہ پیٹ بھر کر کھانا نہیں کھانا جس کی وجہ سے بیماری ان کے قریب نہیں آتی۔ المؤمن يأکل فی معاد واحد والکافر یأکل فی سبع امعاء۔ مومن ایک آنت کے برابر کھاتا ہے اور کافر سات۔ آنتیں بھرتا ہے۔

پیٹ کی حکمرانی | آج لوگ لاکھوں کروڑوں روپے جمع کر رہے ہیں اسی پیٹ کی خاطر کہہیں فاتحوں سے نہ مر جاؤں حد مقرر نہیں۔ ایک عالم نے فرمایا کہ پوری کائنات پر ایک باشت پیٹ کی حکمرانی ہے۔ جتنے غلط ازم بنے ہیں، اسی پیٹ کی خاطر ہیں۔ حالانکہ فرمایا۔

وما خلقت الجن والانس الا ليعبدون ما اريد منهم من رزق وما اريد ان يطعمون ان الله هو الرزاق ذو القوۃ المتین۔

ترجمہ اور میں نے جن اور انسان کو اسی واسطے پیدا کیا کہ میری عبادت کیا کریں۔ میں ان سے رزق رسانی کی درخواست نہیں کرتا کہ وہ مجھ کو کھدیا کریں اللہ خود ہی سب کو رزق پہنچانے والا ہے قوت والا نہایت ہی قوت والا ہے۔

وکاین من ذآبۃ لاتحمل رزقها الله یرزقها وایاکم وهو السميع العلیم۔

ترجمہ: اور بہت سے جانور ایسے ہیں جو اپنی غذا اٹھا کر نہیں رکھتے اللہ ہی ان کو روزی پہنچاتا ہے اور تم کو بھی اور وہ سب کچھ سنا ہے سب کچھ جانتا ہے۔

اسلام میں مادہ پرستی اور معدہ پرستی کی گنجائش نہیں | یہ تمام حیوانات نہ کارخانے بناتے ہیں نہ

بنک بلکہ ان سب کو اللہ رزق دے رہے ہیں۔ تو رزق شانوی مسئلہ ہے اولاً عظیم مقصد اس کی عبادت ہے اسلام میں مادہ پرستی اور معدہ پرستی کی نفی ہے کافر تو یا کھون کھاتا کھل انعام۔ حیوانات کی طرح کھاتے ہیں۔ یہ کفار کی حالت ہے۔ جس طرح

حیوانات کا کام کھانا پینا اور گھنا ہے۔ وینٹنٹھون اور چند دن کے لیے دنیاوی نفع سے لطف اندوز ہونا ہے۔

لیکن حضور نے ان میں طور طریقے بھی بتا دیئے کہ تکبر کے کھانے پر ہینز کر دے۔ تجربے کے طریقے کھانے میں ترک کر دو۔ مثلاً لیٹ کر کھانا یا کاؤٹیک کے ساتھ ٹیک لگا کر کھایا جائے عرض ہر وہ طریقہ جس کے اندر تکبر ہو ان کی نفی فرمادی۔ اور ان صورتوں سے بھی منع کر دیا جن کی وجہ سے پیٹ میں کھانا زیادہ چلا جائے کھاتے وقت بیٹنے کی مسنون شکلیں میں کوئی ایسی شکل اختیار نہ کرے کہ خوراک زیادہ اندر چلی جائے۔ مثلاً آلتی پالتی مار کر (چار زانو) بیٹھنا یا خوراک سے پیٹ بھر کر بیٹھنے ہونے کا ناہیجے کہ آج کل ہوتا ہے۔ یہ بے آبی اور تکبر کا انداز ہے نیز کھڑے ہو کر کھائیں آتیں بالکل کھلی رہتی ہیں۔ تو خوراک زیادہ ہو جائے گی جس کی وجہ سے صحت پر بڑا اثر پڑتا ہے۔

کھانے میں تواضع اور انکسار

تو اسلام ہماری صحتوں کا بھی خیال رکھتا ہے۔ دینی اور اخروی فوائد کا لحاظ رکھتا ہے۔ بلا ضرورت کھڑے ہو کر پانی پینے کی بھی حوصلہ افزائی نہیں فرمائی۔ انما انا عبد اکل کما یا کل العبد فرماتے ہیں کہ میں تو ایک بندہ ہوں جس میں ایک غلام کھانا کھاتا ہے میں اس طرح کھاؤں گا۔ غلام اور نوکر خود کو عاجز سمجھتا ہے۔ مالک کے ساتھ نہیں بیٹھتا آقا کی طرف سے جو کچھ ملتا ہے اس پر بہت شکر گزار ہوتا ہے ایسی کیفیت اس پر ملازم موقی ہے کہ پتہ چلتا ہے کہ مالک کا بڑا احسان مند ہے۔

مسائل کو جو کچھ ملتا ہے کاسٹہ گدائی میں ڈال کر بڑی احسان مندی سے کھا کر دعائیں دینا ہوا رخصت ہوتا ہے تو حضور فرماتے ہیں کہ ہم تو اللہ کے غلام ہیں۔ اس کی نعمت کو اس طرح استعمال کریں گے جس طرح ایک غلام اپنے آقا کی نعمت کو کام میں لاتا ہے۔ ہر فرد پر شکر گزار رہیں گے۔

کھانے کے آغاز میں بسم اللہ پڑھیں گے۔ یا کل الاکلۃ کل وی شرب الشربة فی حمد اللہ علیہا۔ اللہ اس

کھانے کی ابتداء اور انتہاء کی دعا

پر خوش ہوتے ہیں کہ جو کھا یا پیا اس پر اس کی حمد کی جائے۔ کھانے کے بعد بھی شکر یہ ادا کرتا چلا جائے آخر میں پھر دعا پڑھے الحمد لله الذی اطعمنا وسقانا وجعلنا من المسلمین اور کیفیت بھی کھاتے وقت عاجزی کی ہو حضور فرماتے امانا فلا اکل متکئا کہ میں ہمیشہ لگا کر نہیں کھاتا۔ اگرچہ حرام نہیں لیکن رسول اللہ فرماتے ہیں کہ

کھانے کے آداب

میں اس طریقہ کو پسند نہیں کرتا تو اس کے صحابہ اور پیروکاروں کے لیے یہی کافی ہے کہ جب حضورؐ ایک طریقہ کو پسند نہ فرمادیں تو ان کا ایک امتی کیسے اس کی جرأت کرے گا۔ تو تمام طریقوں سے تعبیر، تبخیر، کفرانِ نعمت کی نفی فرمادی اگر کھانا کر گیا اس کو اٹھا کر صاف کر کے کھا لو۔ کھانے کو گندی جگہ نہیں ڈالتا کیوں کہ یہ نعمت کی ناشکری ہے۔ اگر آپ کسی مہمان کے سامنے مرغ وغیرہ رکھ دیں وہ کچھ کھائے اور کچھ دوڑھینا دے تو آپ کیا محسوس کریں گے۔ کیا اس مہمان کے اس رویہ کو کوئی پسند کرے گا ہرگز نہیں۔

اسی طرح اللہ جب کسی کو انعامات سے نوازے تو ان کی ناشکری پر بہت ناراض ہوتے ہیں۔ عاجزی اور بندگی کے اظہار پر خوش ہوتے ہیں حضورؐ سے جب نوالہ گزرتا تو اس کو اٹھائیتے تھے اگر اس پر کوئی گندگی وغیرہ لگی ہوتی تو صاف کر کے اللہ کے شکر یہ کے ساتھ کھالیتے تھے۔

بہر حال امام ترمذی نے ان فطری امور میں تعین مقدار اور اعتدال بتلانا چاہا۔ افراط و تفریط سے پرہیز رکھو۔ بالکل بھوکا بھی نہیں رہنا بالکل نہ کھائے خود کشی کرے تو حرام ہے۔

حضورؐ کے پاس ایک عورت آئی حضرت عائشہ رضی اللہ عنہا نے اس کی بڑی تعریف فرمائی کہ روز سے رکھتی ہے ساری رات عبادت کرتی ہے بڑے مجاہدے کرتی ہے۔ تو حضورؐ نے فرمایا میں تو کھانا بھی ہوں پینا بھی ہوں اور رات کو نیند اور آرام بھی کرتا ہوں۔ فاقہ کشی تو خود کشی ہے۔ ولینک علیک حق و لنفسک علیک حق۔ یعنی تجھ پر تیری آنکھ اور زبیرے نفس کا حق ہے۔

اگر ایک طالب علم مسلسل مطالبہ کرتا رہے۔ تو استاد اور معلم اس کو سمجھائے گا بدن کا بھی حق ہے آرام اور نیند بھی کرو تو حضورؐ نے اس عورت کی حوصلہ افزائی نہیں فرمائی۔ جس نے جان جو کھوں میں ڈال رکھی تھی وہی کام کرو جو کر سکو۔ فاقہ کشی تفریط ہے۔ اللہ کے نعمتوں سے ایک دائرہ کے اندر مستفید ہوتے رہو۔ قبل اسی لیے حرام ہے۔

صوم وصال سے منع کیا گیا۔ حضورؐ فرماتے ہیں کہ روز نہ بھی ہو تو رات کو خالی پیٹ نہیں سونا چاہیے۔ بلکہ کچھ کھا کر سویا جائے خالی پیٹ سونے سے صحت کو نقصان پہنچے گا تو صوم وصال سے منع فرمایا کہ ایک مہینہ تم میں سے کون میری طرح ہے۔ مجھے تو اللہ کھلتا اور پلٹتا ہے۔ روحانی طور پر۔ تو اس کے اندر میری اتباع نہ کرو ہر چیز میں بالکل اعتدال ہے۔ تفصیلات ان شاء اللہ آئیں گی۔ اطعمہ طعام کی جمع ہونے کھانوں کے بارے میں حضورؐ سے جو کچھ منقول ہے صحت پر یا حرمت یا کراہت فائدہ کی اشیاء اور نقصان کی سب کا ذکر آئے گا۔ حضورؐ کے